

Лилия Дәүләтшина

Нәниләргә бишек җырлары, бармак уеннары

Казан

Татарстан китап нәшрияты

2015

Рәссамы *Миләүшә Вазиева*

Дәүләтшина, Л. Х.

Д94 Нәниләргә бишек җырлары, бармак уеннары : ике яшькә кадәрге балалар өчен / Дәүләтшина Л. Х. ; [рәссамы Миләүшә Вазиева]. – Казан : Татар. кит. нәшр., 2015.

ISBN 978-5-298-02931-5

Җыентыкта нәниләргә халкыбызның бишек җырлары, теләк-юраулары, бармак уеннары туплап бирелә. Китап балаларның яшь үзенчәлекләрен исәпкә алып төзелгән һәм ата-аналарга, балалар бакчалары тәрбиячеләренә тәкъдим ителә.

Татарстан китап нәшрияты, 2015

Дәүләтшина Л. Х., 2015

Бала йоклатканда

Әлли-бәлли бәү итә...¹

Әлли-бәлли итәр бу,

Йокыларга китәр бу.

Йокыларга киткәчтен,

¹ Авторлары күрсәтелмәгән шигырьләр татар халык авыз иҗаты үрнәкләреннән алынды.

Бик дәү булып үсәр бу.

Әлли-бәлли бәбкәсе,
Кая киткән әнкәсе?
Каенлыкка жиләккә,
Бәбкәсенә бүләккә.

Әлли-бәлли бәү итә,
Кызым йокыга китә.
Кызым йокыга киткәч,
Әнисе кайтып житә.

Әлли-бәлли итәргә
Ал бишеге бар аның.
Тәмле йокы теләргә
Үз әнисе бар аның.

Бишек жыры

Әлли-бәлли итәр бу,
Мәдрәсәгә китәр бу;
Тырышып сабак укыгач,
Галим булып житәр бу...

Габдулла Тукай

Бишек жыры

Әлли-бәлли ит, улым,
Карлыгачым, былбылым,
Гүзәлләрнең гүзәле,
Йөрәгемнең үзәге.

Иркәли әнекәең,
Тыныч бул, бәгырькәем.
Син – жәүһәрәм, күз нурым,
Карлыгачым, былбылым.

Мөхәммәт Садри

Бишек жыры

Әлли-бәлли, чәчәгем,
Бәллүр мәллә бишегең?
Йоклачы эреп кенә,
Матур төш күреп кенә.

Төшендә дә яныңда
Булыр әти-әниң,
Иң-иң тәти курчагың,
Иң-иң тәмле мәмиң.

Иртән сине ал кояш
Назлый-назлый уятыр.
Сөя-сөя, һәммәсе
Иң-иң иркә сүз әйтер.

Мин дә назлап сөярмен,
Шатлыгым син диярмен.
Бәхетле бул, дәү үс дип,
Изге теләк теләрмен.

Әхмәт Ерикәй

Минем кызым – курчагым

Әй, акыллы курчагым,
Йом күзеңне, бәлли-бәү.
Башка бер сүз дә дәшмим,
Йоклап алыык без икәү.

Жәвад Тәрҗеманов

Бәлли-бәү

Акбай, Акбай, өрмә син!
Тавышланып йөрмә син!
Кызым белән без икәү
Йоклыйк инде, бәлли-бәү.
Әлли-бәлли, бәлли-бәү,
Әлли-бәлли, бәлли-бәү.

Жәвад Тәрҗеманов

Ай нәни

Күк күгәрчен очадыр,
Зәңгәр күкне кочадыр.
Минем улым бәү-бәү итә,
Йолдызларда очадыр.

Әлли-бәлли-бәү, нәни,
Йоклап китәр бу бәби.
Жылы моңнар канатында
Үсеп житәр бу нәни!

Күгәрченнәр күкләрдә
Очалар жим чүпләргә.
Үсеп житкәч, минем улым
Үрнәк булыр күпләргә.

Әхмәт Гадел

Диләрә

Бик нәни кыз әле Диләрә,
Ул бары тик бишәктә тирбәлә.
Көлә ул «нәнәм» дип сөйгәнгә,
Йоклый ул «әлли-бәү» дигәнгә.
Ул шулай тирбәлә-тирбәлә
Дөньяда яшәргә өйрәнә.
Аңлатып йокысы туйганын,
Суза ул бик нәни кулларын.

Әминә Бикчәнтәева

Баланы йокыдан уятканда

* * *

Таң, таң ата, таң ата,
Сагышлы ай да бата.
Кояш нурына күмелеп,
Бәбкәем йоклап ята.

Уян, балам, тиз уян,
Качып китте төн-куян.
Йомшак кына чәчләреңнән
Сөеп, иркәләп куям.

Тор, тор, кызым, тор инде,
Йокың туйгандыр инде.
Син яраткан курчакларың
Күптән торганнар инде.

Үтеп китте кара төн,
Алда якты, матур көн.
Бәхетле булсын таңың,
Әйдә, балам, уйна, көл!

Баланы «үс-үс» иттергәндә

* * *

Үс-үс, үс-үс итә,
Балам үсеп тә житә.
Казлар канат бирсен,
Торналар аяк бирсен.

Сузылсын, су бие булсын,
Киерелсен, киртә бие булсын.
Бәхетле, тәүфыйклы булсын,
Ата-анасына шәфкәтьле булсын.
Үс-үс-үс-с-с!

Әбисенә, бабасына,
Атасына, анасына
Шәфкәтьле бала булсын,
Сүзе үтемле булсын,
Үзе сөйкемле булсын.
Үс-үс-үс-с-с!

Баланы үчти-үчти сикерткәндә

* * *

Үчтеки, үчтеки,
Үсмэгэнгә кечтеки.
Үсә-үсә зур булыр,
Бигрәк матур кыз булыр (*кызларга*),
Бик батыр егет булыр (*малайларга*).

Үчти-үчти

Үчти-үчти үчтеки,
үсте китте кечтеки.
Үсте-үсте – зур булды,
таза һәм матур булды,
акыллы, зирәк булды,
һәркемгә кирәк булды.

Ренат Харис

Баланы чәбәк-чәбәк иттергәндә

* * *

Чәбәк-чәбәк әбкәсе,
Кая киткән әнкәсе?
Каенлыкка жиләккә,
Кызыбызга бүләккә.

* * *

Нәни кызым төймә күк,
Кечкенә генә тәңкә күк,
Алма, алма, алма күк,
Кечкенә генә салма күк.

Без чәбәкәй итәбез

Чәп-чәп, чәбәкәй,
Безнең Солтан бәләкәй.
Ул акыллы, ул тәтәй,
Килмә монда, кәжәкәй!

Нурия Измайлова

Чәбәкәй

Минем сөңлем Тәнзилә
Әлегә бик бәләкәй.
Ә шулай да инде ул
Итә белә чәбәкәй.

Менә шулай, менә шулай
Итә белә чәбәкәй.

Әллә инде шуңарга
Сөңлем бигрәк сөйкемле.
Чәбәк-чәбәк иткәндә,
Очып китәр шикелле.

Менә шулай, менә шулай
Очып китәр шикелле.

Көн дә көтәм мин аның
Тып-тып йөрөп киткәнән.
Ул чәбәкәй иткәндә,
Беркөн биеп киткәнмен.

Менә шулай, менә шулай
Үзем биеп киткәнмен.

Баланы юындырганда

* * *

Суы сарыксын,
Үзе калыксын,
Ятып йокласын,
Торып уйнасын,
Елап тормасын,
Елак булмасын.

Суы сарыксын,
Үзе калыксын,
Тигез канатлы булсын,
Озын гомерле булсын,
Игелекле, шәфкәтьле булсын.

Суы сарыксын, үзе калыксын,
Бәхетле, тәүфыйклы булсын,
Ата-анасына шәфкәтьле булсын,
Олыга-кечегә мәхәббәтле күренсен.

Салкын су, чиста су,
Баламның битләрен ю,
Баламның күзләрен ю.
Битләре алсулансын,
Күзләре ялкынлансын,
Үзе таза, нык булсын.

Йомшак су, йөгерек су!

Йомшак су, йөгерек су,

Син мине чиста ю!

Бер тап та калмасын.

Битләрем аллансын.

Авызым елмайсын.

Колагым тыңласын.

Күзләрем күрсеннәр.

Аяклар йөгерсеннәр.

Тешләрем тазарсын.

Кулларым агарсын.

Йомшак су, йөгерек су,

Барын да чиста ю!

Жәвад Тәрҗеманов

Баланы тәпи йөрергә өйрәткәндә

* * *

Әттә-әттә, әттәти,

Минем улым бик тәти.

Минем улым бик тәти,

Йөрөп китәр ул тәпи.

Минем кызым кечкенә,

Бик охшаган үземә.

Әкрән басып, вак-вак атлап,

Кил, күз нурым, үземә.

Тәпи-тәпи килә ул,
Минем янга житә ул.
Тәпи йөрөп зур үскәч,
Мәктәпләргә китә ул.

Чәп-чәп ит, бала, чәп-чәп ит,
Чәп-чәп иткәч, үсеп кит.
Чәп-чәп ит тә йөрөп кит,
Белгәнәңне сөйләп кит!

Беренче адымнар

Илгиз нинди үскән бала:
Үзе торып баса ала!
Батыраеп атлап китә,
Аяклары тып-тып итә.

Әй күңелле була аңа!
Тәпи-йөрөм! дип куана.

Әнәс Кари

Тәп-тәп бас

Әйдә, улым,
Киттек тәп-тәп!
Атлап шәп-шәп,
Таза бас!
Тәп-тәп атла,
Жәлт-жәлт атла,
Ялгыш басма,
Ипләп бас.

Хәлим Исмәгыйлев

Баланы биеткәндә

Бии-бии үс әйдә

Ары да килеп биисең,
Бире дә килеп биисең.
Яңа гына тәпи йөрөп
Киткәнеңне белмисең.

Бигрәк матур биисең шул,
Кечкенә Гөлсинәбез.
Егылсаң да еламыйсың,
Сине шуңа сөябез.

Сиңа бер яшь тулганына
Өч ай гына бит әле.
Биеп кенә, җырлап кына
Тизрәк үсеп җит әле.

Әминә Бикчәнтәева

Баланы уйнатканда

* * *

Бу бармак – бабай,
Бу бармак – әби,
Бу бармак – әти,
Бу бармак – әни,
Бу бармак – бәби,
Аның исеме – Чәнти.

* * *

Баш бармак,
Балан ияк,
Урта тияк,
Әби-чәби,
Нәни бәби.

* * *

Олыга – утын ярырга,
Ә сиңа – чыгып алырга.
Уртага – мичкә ягарга,
Ә сиңа – казан асарга.
Чәнчәгә – жырлый башларга,
Дусларның күңелен ачарга.

* * *

– Бармак, бармак,
Кайда булдың?
– Бу абый белән урманга бардым.
Бу абый белән кырда йөрдем.
Бу абый белән ботка ашадым.
Бу энем белән жыр жырладым.

* * *

Карга килгән – казан аскан,
Чыпчык килгән – бәрәңге әрчегән,
Торна килгән – камыр баскан,
Сыерчык килгән – аш бушаткан,
Тилгән килгән – бүлгән,
Моңа биргән, моңа биргән,

Моңа биргән, моңа биргән
(Чәнти бармакка жңитен),
Моңа бирмичә калдырган.

Хайваннарны чакыру

Чакырабыз кәжәне:

– Кәж-кәж-кәж!

Кәж-кәж-кәж!

Чакырабыз маэмайны:

– Маһ-маһ-маһ!

Маһ-маһ-маһ!

Чакырабыз аткайны:

– Бах-бах-бах!

Бах-бах-бах!

«Песиём, песниём...» уены

Песи, песи, пескәём,

Келәткә кермә, бал ашама;

Базга төшмә, май ашама,

Прес, прес, прес!

Куянкай

Әй, куян, куян,

Кечкенә генә,

Бик йомшак кына,

Бик куркак кына.

Ике колагы

Озынкай гына,
Аягы жиңел –
Мамыккай гына...

Нәкый Исәнбәт

Бәти

Бар белгәне – «бә».
«Бә» дә «бә» ди ул.
«Бу ни?» дисәгез,
Безнең бәти ул.

Рафис Корбан

* * *

Тук-тук, тукран,
Тукылдатып утырам.
Агачтагы кортларны
Барсын чүпләп бетерәм!

Әтәч

Таң ата бугай,
Әтәч кычкыра:
– Кикри-күк, кикрикүк!

Йә сузып кына,
Йә бик еш кына:
– Кикри-күк,
Кикри-күк!

Муса Жәлил

Чебиләр

Өйалдында чебиләр
«Чип-чип-чип!» дип йөриләр,
Кечкенә канатлары,
Муеннары сап-сары.

Мәхмүт Хөсәен

Тавык

Мин – тавык, тавык, тавык!
Ак тавык, матур тавык!
Нәни чебиләремә
Корт жыйдым берәр савыт.

Гөлнур Корбанова

Казлар, казлар...

Казлар, казлар, га-га-га,
Әйдә киттек елгага.
Чумып-чумып йөзәрбез,
Чиста булдык диярбез.

Касыйм Тәхау

* * *

Әкәм-төкәм,
Чыгар мөгезең, чыгар мөгезең,
Тәти кашык бирермен,
Тәмле ботка бирермен.

Яз

Туктап сана,
Тамчы тама:
Тып, тып, тып.

Төшә-төшә

Бозны тишә:

Тып, тып, тып.

Шәүкәт Галиев

Йә, алар кемнәр икән?

Тезелешеп кайталар,

«Бак-бак-бак» дип әйтәләр.

Йә, алар кемнәр икән? –

Алар үрдәкләр икән.

Дамир Гарифуллин

Очты, очты...

Очты, очты, каргалар очты!

Башта кара каргалар очты!

Аннан ала каргалар очты!

Аннан бала каргалар очты!

Равил Фәйзуллин

Туп

Туп һәрвакыт түгәрәк,

Йөрер өчен тәгәрәп.

Галимәжан Гыйльман

Туп-туп тубыбыз

Туп-туп тубыбыз,

Син – безнең матурыбыз.

Тишмәбез дә югалтмабыз,

Оста тота кулыбыз.

Туп сикерә, син дә сикер,
Тыпыр-тыпыр тыпырда.
Дуслар белән уйна бергә,
Читтә генә утырма.

Әминә Бикчәнтәева

Бөтерчек

Сыңар аяклы уенчык,
Бөтерелә бөтерчек.

Вәсимә Хәйруллина

Бармаклар

Уң кулда биш бармак бар,
Сулында да биш бармак.
Ике кулныкын да кушсаң,
Ничәү була, уйлап тап!

Гөлфия Юнысова

Кәккүк, чыпчык

Кәккүк, чыпчык,
Тәрәзәдән очып чык.
Галиянең өстенә
Матур күлмәк биреп чык.
Кәккүк, чыпчык,
Минем матур кызыма
Тәмле прәннек алып чык.

Литературно-художественное издание
Для чтения взрослыми детям

Давлетшина Лилия Халимовна

Колыбельные песни, пальчиковые игры для малышей

Казань. Татарское книжное издательство. 2015

На татарском языке

Әдәби-нәфис басма

Нәниләргә укыр өчен

Дәүләтшина Лилия Хәлим кызы

Нәниләргә бишек җырлары, бармак уеннары

Мөхәррире *Т. Р. Шакирова*

Бизәләш мөхәррире *Р. Х. Хәсәнишин*

Техник мөхәррире һәм компьютерда биткә салучысы

Корректоры